



MALTA

QORTI TAL-MAGISTRATI (MALTA)
BHALA QORTI TA' GUDIKATURA KRIMINALI
MAGISTRAT
AARON BUGEJA

Seduta tat-2 ta' Dicembru, 2014

Numru. 1068/2014

Il-Pulizija

(Spettur Mario Haber)

vs

Patrick Vella

Il-Qorti:

Wara li rat l-imputazzjonijiet fil-konfront ta' Patrick Vella detentur tal-karta tal-identita bin-numru 106067M fejn gie mixli talli fl-20 t'Awissu 2014 u matul dawn l-aħħar jiem f' dawn il-Gzejjer :

- (a) impjega jew ta xogħol lil persuni li ma kienux persuni eżenti u li ma kellhomx liċenzja mogħtija lilhom għal dak l-impjieg jew xogħol skont id-disposizzjonijiet tal-Att tal-Immigrazzjoni jew mod ieħor għen jew assista persuni eżenti fl-għemil ta' reat maħsub taħt l-Artikolu 32 tal-Kapitolu 217 tal-Liġijiet ta' Malta;
- (b) talli fl-istess żmien, lok u ċirkostanzi bħala persuna responsabbli tax-xogħol li kien qiegħed isir ġewwa l-Isplash and Fun Park ġewwa Baħar iċ-Ċaġħak impjegajt persuni li ma kinux ċittadini ta' Malta meta dawn il-persuni ma kellhomx permess validu u uffiċjali;
- (c) talli fl-istess żmien, lok, u ċirkostanzi bħala principal jew persuna li imjegat persuni oħra "full time", "part-time" jew xort'oħra b'kuntratt definit jew indefinite jew bi prova inqas milli tinnotifika lill-Korporazzjoni tax-Xogħol u Tahriġ b'dan l-impjieg kif hemm fl-Avviż Legali 110 tas-sena 1993.

Rat li matul is-seduta tat-2 ta' Dicembru 2014 l-Uffiċjal Prosekutur ikkonferma l-imputazzjonijiet bil-ġurament tiegħu u matul il-kors tal-eżami tal-imputat skont l-Artikoli 392 u 370(4) tal-Kodiċi Kriminali l-istess imputat wiegħeb li ma kellux oġġezzjoni li l-każ tiegħu jiġi trattat bi proċedura sommarja;

Rat il-kunsens tal-Avukat Ġenerali a fol 17 li permezz tiegħu iddikjara li kien qiegħed jagħti l-kunsens tiegħu sabiex dan il-każ jiġi trattat bi proċedura sommarja;

Rat li matul l-istess eżami tal-imputat ai termini tal-Artikolu 392(1) tal-Kodiċi Kriminali, l-imputat, debitament assistit mill-konsulent legali bħala Avukat tal-Għajnuna Legali tenna li huwa ħati tal-imputazzjonijiet miġjuba kontra tiegħu.

Il-Qorti wissiet lill-imputat bl-aktar mod solenni rigward il-konsegwenzi tal-ammissjoni tiegħu u wara li tagħtu ffit taż-żmien sabiex anke jikkonsulta mal-Avukat Difensur u jiddeċiedi jekk hux sejjer jerga lura minnha, l-imputat wiegħeb li huwa ħati tal-imputazzjoni miġjuba kontra tiegħu;

Il-Qorti fid-dawl tal-ammissjoni inkondizzjonata tal-imputat ma għandhiex alternattiva għajr ħlief li ssibu ħati tal-imputazzjoni miġjuba kontra tiegħu;

Rat id-dokumenti eżebiti u l-atti proċesswali kollha, inkluż il-fedina penali tal-imputat;

Semgħet lill-partijiet jittrattaw dwar il-piena.

GHALDAQSTANT :-

Wara li rat l-Artikolu 32 tal-Kapitolu 217 tal-Liġijiet ta' Malta, kif ukoll ir-regolamenti 3(a), 7 u 10 tal-Avviż Legali 110 tal-1993, filwaqt li ssib lill-imputat ħati tal-imputazzjonijiet miġjuba kontih wara li rat l-Artikolu 17(f)(h) tqis rabta ta' reat uniku bejn l-ewwel u t-tieni imputazzjoni u tikkundanna lill-imputat għall-piena ta' multa kumplessiva ta' elf u tliet mitt euro (€1300) liema multa qiegħed jiġi awtorizzat sabiex iħallasha fi żmien sitt xhur millum.

Kopja Informali ta' Sentenza

Mogħtija illum it-3 ta' Dicembru 2014 fil-Qrati tal-Ġustizzja, Valletta.

< Sentenza Finali >

-----TMIEM-----